

॥ ఓం శ్రీపరమాత్మనే నమః ॥

శ్రీ విష్ణు సహస్రనామ స్తోత్రమ్

హరిః ఓమ్

పూర్వపీఠికా

శుక్లాంబరధరం విష్ణుం శశివర్ణం చతుర్భుజమ్ ।
ప్రసన్నవదనం ధ్యాయేత్ సర్వవిఘ్నోపశాంతయే ॥
వ్యాసం వసిష్ఠనప్తారం శక్తేః పాత్రమకల్మషమ్ ।
పరాశరాత్మజం వందే శుకతాతం తపోనిధిమ్ ॥
వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥
అవికారాయ శుద్ధాయ నిత్యాయ పరమాత్మనే ।
సదైకరూపరూపాయ విష్ణవే సర్వజిష్ణవే ॥
యస్య స్మరణమాత్రేణ జన్మసంసారబంధనాత్ ।
విముచ్యతే నమస్తస్మై విష్ణవే ప్రభవిష్ణవే ॥
నమః సమస్తభూతానామ్ ఆదిభూతాయ భూభృతే ।
అనేకరూపరూపాయ విష్ణవే ప్రభవిష్ణవే ॥
॥ ఓం నమో విష్ణవే ప్రభవిష్ణవే ॥

వైశంపాయన ఉవాచ

శ్రుత్వా ధర్మానశేషేణ పావనాని చ సర్వశః ।
యుధిష్ఠిరః శాంతనవం పునరేవాభ్యభాషత ॥ 1

యుధిష్ఠిర ఉవాచ

కిమేకం దైవతం లోకే కిం వాప్యేకం పరాయణమ్ ।
 స్తువంతః కం కమర్చంతః ప్రాప్నుయుర్మానవా శ్చభమ్ ॥ 2
 కో ధర్మస్సర్వధర్మాణాం భవతః పరమో మతః ।
 కిం జపన్ముచ్యతే జన్తుర్జన్మసంసారబంధనాత్ ॥ 3

భీష్మ ఉవాచ

జగత్ప్రభుం దేవదేవమ్ అనంతం పురుషోత్తమమ్ ।
 స్తువన్నామసహస్రేణ పురుషః సతతోత్థితః ॥ 4
 తమేవ చార్చయన్ నిత్యం భక్త్యా పురుషమవ్యయమ్ ।
 ధ్యాయన్ స్తువన్నమస్యంశ్చ యజమానస్తమేవ చ ॥ 5
 అనాదినిధనం విష్ణుం సర్వలోకమహేశ్వరమ్ ।
 లోకాధ్యక్షం స్తువన్ నిత్యం సర్వదుఃఖాతిగో భవేత్ ॥ 6
 బ్రహ్మణ్యం సర్వధర్మజ్ఞం లోకానాం కీర్తివర్ధనమ్ ।
 లోకనాథం మహద్భూతం సర్వభూతభవోద్భవమ్ ॥ 7
 ఏష మే సర్వధర్మాణాం ధర్మోఽధికతమో మతః ।
 యద్భక్త్యా పుండరీకాక్షం స్తవైరర్చేన్నరస్సదా ॥ 8
 పరమం యో మహత్తేజః పరమం యో మహత్తపః ।
 పరమం యో మహద్బ్రహ్మ పరమం యః పరాయణమ్ ॥ 9
 పవిత్రాణాం పవిత్రం యో మంగళానాం చ మంగళమ్ ।
 దైవతం దేవతానాం చ భూతానాం యోఽవ్యయః పితా ॥ 10

యతస్సర్వాణి భూతాని భవన్త్యాదియుగాగమే ।
 యస్మింశ్చ ప్రలయం యాన్తి పునరేవ యుగక్షయే ॥ 11
 తస్య లోకప్రధానస్య జగన్నాథస్య భూపతే ।
 విష్ణోర్నామసహస్రం మే శృణు పాపభయాపహమ్ ॥ 11
 యాని నామాని గౌణాని విఖ్యాతాని మహాత్మనః ।
 ఋషిభిః పరిగీతాని తాని వక్ష్యామి భూతయే ॥ 13
 ఋషిర్నామ్నాం సహస్రస్య వేదవ్యాసో మహామునిః ।
 ఛందోఽనుష్టుప్ తథా దేవో భగవాన్ దేవకీసుతః ॥
 అమృతాంశూద్భవో బీజం శక్తిర్దేవకీనందనః ।
 త్రిసామా హృదయం తస్య శాంత్యర్థే వినియుజ్యతే ॥
 విష్ణుం జిష్ణుం మహావిష్ణుం ప్రభవిష్ణుం మహేశ్వరమ్ ।
 అనేకరూపదైత్యాంతం నమామి పురుషోత్తమమ్ ॥

అస్య శ్రీవిష్ణోర్దివ్యసహస్రనామస్తోత్రమహామన్తస్య,
 శ్రీవేదవ్యాసో భగవాన్ ఋషిః, అనుష్టుప్ ఛందః,
 శ్రీమహావిష్ణుః పరమాత్మా శ్రీమన్నారాయణో దేవతా,
 అమృతాంశూద్భవో భానురితి బీజమ్, దేవకీనందన
 స్సప్తేతి శక్తిః, ఉద్భవః క్షోభణో దేవ ఇతి పరమో
 మన్తః, శఙ్ఖభృన్ననకీ చక్రీతి కీలకమ్, శార్ఙ్గధన్వా
 గదాధర ఇత్యస్త్రమ్, రథాఙ్గపాణిరక్షోభ్య ఇతి నేత్రమ్,
 త్రిసామా సామగస్సామేతి కవచమ్, ఆనందం పరబ్రహ్మేతి

యోనిః, ఋతు స్ఫుదర్శనః కాల ఇతి దిగ్బంధః,
శ్రీవిశ్వరూప ఇతి ధ్యానమ్, శ్రీమహావిష్ణుప్రీత్యర్థే
సహస్రనామజపే వినియోగః ॥

ధ్యానమ్

క్షీరోదన్వత్ప్రదేశే శుచిమణివిలసత్
సైకతే మౌక్తికానామ్
మాలాక్లుప్తాసనస్థః స్ఫటికమణినిభైర్
మౌక్తికైర్మండితాంగః ।
శుభ్రైరభ్రైరదభ్రైరుపరి విరచితైర్
ముక్తపీయూషవర్షైః
ఆనన్దీ నః పునీయాత్ అరినళినగదా
శంఖపాణిర్ముకున్దః ॥
భూః పాదౌ యస్య నాభిర్వియదసురనిల
శృండ్రసూర్యౌ చ నేత్రే
కర్ణావాశాశ్శిరో ద్యౌర్ముఖమపి దహనో
యస్య వాస్తేయమబ్ధిః ।
అన్తఃస్థం యస్య విశ్వం సురనరఖగగో
భోగిగన్ధర్వదైత్యైః
చిత్రం రంరమ్యతే తం త్రిభువనవపుషం
విష్ణుమీశం నమామి ॥
॥ ఓం నమో భగవతే వాసుదేవాయ ॥

శాంతాకారం భుజగశయనం పద్మనాభం సురేశమ్
 విశ్వాధారం గగనసదృశం మేఘవర్ణం శుభాంగమ్ ।
 లక్ష్మీకాంతం కమలనయనం యోగిహృద్ధ్యానగమ్యమ్
 వందే విష్ణుం భవభయహరం సర్వలోకైకనాథమ్ ॥
 మేఘశ్యామం పీతకాశేయవాసం

శ్రీవత్సాంకం కౌస్తుభోద్భాసితాంగమ్ ।
 పుణ్యోపేతం పుణ్డరీకాయతాక్షం
 విష్ణుం వందే సర్వలోకైకనాథమ్ ॥

నమః సమస్తభూతానామ్ ఆదిభూతాయ భూభృతే ।
 అనేకరూపరూపాయ విష్ణవే ప్రభవిష్ణవే ॥ 7

సశంఖచక్రం సకిరీటకుణ్డలం
 సపీతవస్త్రం సరసీరుహేక్షణమ్ ।

సహారవక్షఃస్థలశోభికౌస్తుభం
 నమామి విష్ణుం శిరసా చతుర్భుజమ్ ॥

ఛాయాయాం పారిజాతస్య హేమసింహాసనోపరి ।
 ఆసీనమంబుదశ్యామమ్ ఆయతాక్షమలజ్జుతమ్ ॥
 చంద్రాననం చతుర్భాసం శ్రీవత్సాంజ్ఞితవక్షసమ్ ।
 రుక్మిణీ సత్యభామాభ్యాం సహితం కృష్ణమాశ్రయే ॥

॥ హరిః ఓమ్ ॥

- ఓం విశ్వం విష్ణుర్వషట్కారో భూతభవ్యభవత్ప్రభుః ।
భూతకృద్భూతభృద్భావో భూతాత్మా భూతభావనః ॥ 14
- పూతాత్మా పరమాత్మా చ ముక్తానాం పరమా గతిః ।
అవ్యయః పురుషః సాక్షీ క్షేత్రజ్ఞోఽక్షర ఏవ చ ॥ 15
- యోగో యోగవిదాం నేతా ప్రధానపురుషేశ్వరః ।
నారసింహవపుః శ్రీమాన్ కేశవః పురుషోత్తమః ॥ 16
- సర్వః శర్వః శివః స్థాణుః భూతాదిర్నిధిరవ్యయః ।
సమ్భవో భావనో భర్తా ప్రభవః ప్రభురీశ్వరః ॥ 17
- స్వయమ్భూః శమ్భురాదిత్యః పుష్కరాక్షో మహాస్వనః ।
అనాదినిధనో ధాతా విధాతా ధాతురుత్తమః ॥ 18
- అప్రమేయో హృషీకేశః పద్మనాభోఽమరప్రభుః ।
విశ్వకర్మా మనుష్ప్రష్టా స్థవిష్ఠః స్థవిరో ధ్రువః ॥ 19
- అగ్రాహ్యః శాశ్వతః కృష్ణో లోహితాక్షః ప్రతర్దనః ।
ప్రభూతస్త్రికకుబ్ధామ పవిత్రం మజ్గళం పరమ్ ॥ 20
- ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః ।
హిరణ్యగర్భో భూగర్భో మాధవో మధుసూదనః ॥ 21

- ఈశ్వరో విక్రమీ ధన్వీ మేధావీ విక్రమః క్రమః ।
 అనుత్తమో దురాధర్షః కృతజ్ఞః కృతిరాత్మవాన్ ॥ 22
- సురేశః శరణం శర్మ విశ్వరేతాః ప్రజాభవః ।
 అహః సంవత్సరో వ్యాళః ప్రత్యయః సర్వదర్శనః ॥ 23
- అజః సర్వేశ్వరః సిద్ధః సిద్ధిః సర్వాదిరచ్యుతః ।
 వృషాకపిరమేయాత్మా సర్వయోగవినిస్సృతః ॥ 24
- వసుర్వసుమనాః సత్యః సమాత్మాఽసమ్మితః సమః ।
 అమోఘః పుండరీకాక్షో వృషకర్మా వృషాకృతిః ॥ 25
- రుద్రో బహుశిరా బభ్రుర్విశ్వయోనిః శుచిశ్రవాః ।
 అమృత శ్శాశ్వతః స్థాణుః వరారోహో మహాతపాః ॥ 26
- సర్వగః సర్వవిద్భానుః విష్వక్సేనో జనార్దనః ।
 వేదో వేదవిదవృజ్ఞో వేదాజ్ఞో వేదవిత్కవిః ॥ 27
- లోకాధ్యక్షః సురాధ్యక్షో ధర్మాధ్యక్షః కృతాకృతః ।
 చతురాత్మా చతుర్వ్యాహః చతుర్దంష్ట్రశ్చతుర్భుజః ॥ 28
- భ్రాజిష్ణుర్భోజనం భోక్తా సహిష్ణుర్జగదాదిజః ।
 అనఘో విజయో జేతా విశ్వయోనిః పునర్వసుః ॥ 29
- ఉపేంద్రో వామనః ప్రాంశుః అమోఘః శుచిరూర్జితః ।
 అతీంద్రః సంగ్రహః సర్గో ధృతాత్మా నియమో యమః ॥ 30

- వేద్యో వైద్యః సదాయోగీ వీరహా మాధవో మధుః ।
 అతీంద్రియో మహామాయో మహోత్సాహో మహాబలః ॥ 31
- మహాబుద్ధిర్మహావీర్యో మహాశక్తిర్మహాద్యుతిః ।
 అనిర్దేశ్యవపుః శ్రీమాన్ అమేయాత్మా మహాద్రిధృక్ ॥ 32
- మహేష్వాసో మహీభర్తా శ్రీనివాసః సతాం గతిః ।
 అనిరుద్ధః సురానందో గోవిందో గోవిదాం పతిః ॥ 33
- మరీచిర్దమనో హంసః సుపర్ణో భుజగోత్తమః ।
 హిరణ్యనాభః సుతపాః పద్మనాభః ప్రజాపతిః ॥ 34
- అమృత్యుః సర్వదృక్ సింహః సంధాతా సంధిమాన్ స్థిరః ।
 అజో దుర్మర్షణః శాస్తా విశ్రుతాత్మా సురారిహా ॥ 35
- గురుర్గురుతమో ధామ సత్యః సత్యపరాక్రమః ।
 నిమిషోఽనిమిషః స్రగ్వీ వాచస్పతిరుదారధీః ॥ 36
- అగ్రణీర్గ్రామణీః శ్రీమాన్ న్యాయో నేతా సమీరణః ।
 సహస్రమూర్ధా విశ్వాత్మా సహస్రాక్షః సహస్రపాత్ ॥ 37
- ఆవర్తనో నివృత్తాత్మా సంవృతః సంప్రమర్దనః ।
 అహస్సంవర్తకో వహ్నిరనిలో ధరణీధరః ॥ 38
- సుప్రసాదః ప్రసన్నాత్మా విశ్వధృగ్విశ్వభుగ్విభుః ।
 సత్కర్తా సత్కృతః సాధుర్జహ్నుర్నారాయణో నరః ॥ 39

- అసంఖ్యేయోఽప్రమేయాత్మా విశిష్టః శిష్టకృచ్ఛుచిః ।
 సిద్ధార్థః సిద్ధసంకల్పః సిద్ధిదః సిద్ధిసాధనః ॥ 40
 వృషాహీ వృషభో విష్ణుః వృషపర్వా వృషోదరః ।
 వర్ధనో వర్ధమానశ్చ వివిక్తః శ్రుతిసాగరః ॥ 41
 సుభుజో దుర్ధరో వాగ్మీ మహేంద్రో వసుదో వసుః ।
 నైకరూపో బృహద్రూపః శిపివిష్టః ప్రకాశనః ॥ 42
 ఓజస్తేజోద్యుతిధరః ప్రకాశాత్మా ప్రతాపనః ।
 ఋద్ధః స్పృష్టాక్షరో మన్తశ్చన్ద్రాంశుర్భాస్కరద్యుతిః ॥ 43
 అమృతాంశూద్భవో భానుః శశబిన్దుః సురేశ్వరః ।
 ఔషధం జగత్స్సేతుః సత్యధర్మపరాక్రమః ॥ 44
 భూతభవ్యభవన్నాథః పవనః పావనోఽనలః ।
 కామహా కామకృత్కాంతః కామః కామప్రదః ప్రభుః ॥ 45
 యుగాదికృద్ యుగావర్తో నైకమాయో మహాశనః ।
 అదృశ్యోఽవ్యక్తరూపశ్చ సహస్రజిదనన్తజిత్ ॥ 46
 ఇష్టోఽవిశిష్టః శిష్టేష్టః శిఖిండి నహుషో వృషః ।
 క్రోధహా క్రోధకృత్కర్తా విశ్వభాహుర్మహీధరః ॥ 47
 అచ్యుతః ప్రథితః ప్రాణః ప్రాణదో వాసవానుజః ।
 అపాం నిధిరధిష్ఠాన మప్రమత్తః ప్రతిష్ఠితః ॥ 48

- స్కన్దః స్కన్దధరో ధుర్యో వరదో వాయువాహనః ।
వాసుదేవో బృహద్భానుః ఆదిదేవః పురన్దరః ॥ 49
- అశోకస్తారణస్తారః శూరః శౌరిర్జనేశ్వరః ।
అనుకూలః శతావర్తః పద్మీ పద్మనిభేక్షణః ॥ 50
- పద్మనాభోఽరవిందాక్షః పద్మగర్భః శరీరభృత్ ।
మహర్థిః ఋద్ధో వృద్ధాత్మా మహాక్షో గరుడధ్వజః ॥ 51
- అతులః శరభో భీమః సమయజ్ఞో హవిర్హరిః ।
సర్వలక్షణలక్షణ్యో లక్ష్మీవాన్ సమితింజయః ॥ 52
- విక్షరో రోహితో మార్గో హేతు ర్దామోదరస్సహః ।
మహీధరో మహాభాగో వేగవానమితాశనః ॥ 53
- ఉద్భవః క్షోభణో దేవః శ్రీగర్భః పరమేశ్వరః ।
కరణం కారణం కర్తా వికర్తా గహనో గుహః ॥ 54
- వ్యవసాయో వ్యవస్థానః సంస్థానః స్థానదో ధ్రువః ।
పరర్థిః పరమస్పృష్టః తుష్టః పుష్టః శుభేక్షణః ॥ 55
- రామో విరామో విరజో మార్గో నేయో నయోఽనయః ।
వీరః శక్తిమతాం శ్రేష్ఠో ధర్మో ధర్మవిదుత్తమః ॥ 56
- వైకుంఠః పురుషః ప్రాణః ప్రాణదః ప్రణవః పృథుః ।
హిరణ్యగర్భః శత్రుఘ్నో వ్యాప్తో వాయురధోక్షజః ॥ 57

- ఋతుః సుదర్శనః కాలః పరమేష్ఠీ పరిగ్రహః ।
ఉగ్రః సంవత్సరో దక్షో విశ్రామో విశ్వదక్షిణః ॥ 58
- విస్తారః స్థావరః స్థాణుః ప్రమాణం బీజమవ్యయమ్ ।
అర్థోఽనర్థో మహాకోశో మహాభోగో మహాధనః ॥ 59
- అనిర్విణ్ణః స్థవిష్ఠోఽభూర్ధర్మయూపో మహామఖః ।
నక్షత్రనేమిర్నక్షత్రీ క్షమః క్షామః సమీహనః ॥ 60
- యజ్ఞ ఇజ్యో మహేజ్యశ్చ క్రతుః సత్రం సతాంగతిః ।
సర్వదర్శీ విముక్తాత్మా సర్వజ్ఞో జ్ఞానముత్తమమ్ ॥ 61
- సువ్రతః సుముఖః సూక్ష్మః సుహృషః సుఖదః సుహృత్ ।
మనోహరో జితక్రోధో వీరబాహుర్విదారణః ॥ 62
- స్వాపనః స్వప్నో వ్యాపీ వైకాత్మా వైకకర్మకృత్ ।
వత్సరో వత్సలో వత్సీ రత్నగర్భో ధనేశ్వరః ॥ 63
- ధర్మగుబ్ధో ధర్మకృద్ధర్మీ సదసత్ క్షరమక్షరమ్ ।
అవిజ్ఞాతా సహస్రాంశుర్విధాతా కృతలక్షణః ॥ 64
- గభస్తినేమిః సత్త్వస్థః సింహో భూతమహేశ్వరః ।
ఆదిదేవో మహాదేవో దేవేశో దేవభృద్గురుః ॥ 65
- ఉత్తరో గోపతిర్గోష్ఠా జ్ఞానగమ్యః పురాతనః ।
శరీరభూతభృద్భౌతా కపీంద్రో భూరిదక్షిణః ॥ 66

- సోమపోఽమృతపః సోమః పురుజిత్ పురుసత్తమః ।
 వినయో జయః సత్యసంధో దాశార్హః సాత్యతాం పతిః ॥ 67
 జీవో వినయితా సాక్షీ ముకుందోఽమితవిక్రమః ।
 అంభోనిధిరనంతాత్మా మహోదధిశయోఽంతకః ॥ 68
 అజో మహర్హః స్వాభావ్యో జితామిత్రః ప్రమోదనః ।
 ఆనందో నన్దనో నన్దః సత్యధర్మా త్రివిక్రమః ॥ 69
 మహర్షిః కపిలాచార్యః కృతజ్ఞో మేదినీపతిః ।
 త్రిపదస్త్రిదశాధ్యక్షో మహాశృంగః కృతాంతకృత్ ॥ 70
 మహావరాహో గోవిన్దః సుషేణః కనకాంగదీ ।
 గుహ్యో గభీరో గహనో గుప్తశ్చక్రగదాధరః ॥ 71
 వేధాః స్వాఙ్గోఽజితః కృష్ణో దృఢః సజ్కర్షణోఽచ్యుతః ।
 వరుణో వారుణో వృక్షః పుష్కరాక్షో మహామనాః ॥ 72
 భగవాన్ భగహోఽనన్ది వనమాలీ హలాయుధః ।
 ఆదిత్యో జ్యోతిరాదిత్యః సహిష్ణుర్గతిసత్తమః ॥ 73
 సుధన్వా ఖండపరశుర్దారుణో ద్రవిణప్రదః ।
 దివిస్సృక్ సర్వదృగ్వాసో వాచస్పతిరయోనిజః ॥ 74
 త్రిసామా సామగః సామ నిర్వాణం భేషజం భిషక్ ।
 సంన్యాసకృచ్ఛమః శాంతో నిష్ఠా శాంతిః పరాయణమ్ ॥ 75

- శుభాఙ్గః శాన్తిదః ప్రష్టా కుముదః కువలేశయః ।
 గోహితో గోపతిర్గోష్ఠా వృషభాక్షో వృషప్రియః ॥ 76
- అనివర్తీ నివృత్తాత్మా సంక్షేప్తా క్షేమకృచ్ఛివః ।
 శ్రీవత్సవక్షాః శ్రీవాసః శ్రీపతిః శ్రీమతాం వరః ॥ 77
- శ్రీదః శ్రీశః శ్రీనివాసః శ్రీనిధిః శ్రీవిభావనః ।
 శ్రీధరః శ్రీకరః శ్రేయః శ్రీమాన్ లోకత్రయాశ్రయః ॥ 78
- స్వక్షః స్వఙ్గః శతానన్దో నన్దిర్జ్యోతిర్గణేశ్వరః ।
 విజితాత్మా విధేయాత్మా సత్కీర్తిశ్చిన్నసంశయః ॥ 79
- ఉదీర్ఘః సర్వతశ్చక్షుః అనీశః శాశ్వతస్థిరః ।
 భూశయో భూషణో భూతి ర్విశోకః శోకనాశనః ॥ 80
- అర్చిష్మానర్చితః కుంభో విశుద్ధాత్మా విశోధనః ।
 అనిరుద్ధో ప్రతిరథః ప్రద్యుమ్నో మితవిక్రమః ॥ 81
- కాలనేమినిహా వీరః శౌరిః శూరజనేశ్వరః ।
 త్రిలోకాత్మా త్రిలోకేశః కేశవః కేశిహా హరిః ॥ 82
- కామదేవః కామపాలః కామీ కాన్తః కృతాగమః ।
 అనిర్దేశ్యవపుర్విష్ణుః వీరో నన్తో ధనశ్చయః ॥ 83
- బ్రహ్మణ్యో బ్రహ్మకృద్ బ్రహ్మ బ్రహ్మ బ్రహ్మవివర్ధనః ।
 బ్రహ్మవిద్ బ్రాహ్మణో బ్రహ్మ బ్రహ్మజ్ఞో బ్రాహ్మణప్రియః ॥ 84

- మహాక్రమో మహాకర్మా మహాతేజా మహోరగః ।
 మహాక్రతు ర్మహాయజ్ఞా మహాయజ్ఞో మహాహవిః ॥ 85
 స్తవ్యః స్తవప్రియః స్తోత్రం స్తుతిః స్తోతా రణప్రియః ।
 పూర్ణః పూరయితా పుణ్యః పుణ్యకీర్తిరనామయః ॥ 86
 మనోజవస్తీర్థకరో వసురేతా వసుప్రదః ।
 వసుప్రదో వాసుదేవో వసుర్వసుమనా హవిః ॥ 87
 సద్గతిః సత్కృతిః సత్తా సద్భూతిః సత్పరాయణః ।
 శూరసేనో యదుశ్రేష్ఠః సన్నివాసః సుయామునః ॥ 88
 భూతావాసో వాసుదేవః సర్వాసునిలయోఽనలః ।
 దర్పహా దర్పదో దృష్టో దుర్ధరోఽధాపరాజితః ॥ 89
 విశ్వమూర్తిర్మహామూర్తిః దీప్తమూర్తిరమూర్తిమాన్ ।
 అనేకమూర్తిరవ్యక్తః శతమూర్తిః శతాననః ॥ 90
 ఏకో నైకః సవః కః కిం యత్తత్పదమనుత్తమమ్ ।
 లోకబన్ధుర్లోకనాథో మాధవో భక్తవత్సలః ॥ 91
 సువర్ణవర్ణో హేమాంగో వరాంగశ్చన్దనాంగదీ ।
 వీరహా విషమః శూన్యో ఘృతాశీరచలశ్చలః ॥ 92
 అమానీ మానదో మాన్యో లోకస్వామీ త్రిలోకధృక్ ।
 సుమేధా మేధజో ధన్యః సత్యమేధా ధరాధరః ॥ 93

తేజోవృషో ద్యుతిధరః సర్వశస్త్రభృతాం వరః ।

ప్రగ్రహో నిగ్రహో వ్యగ్రో వైకశృంగో గదాగ్రజః ॥ 94

చతుర్మూర్తి శ్చతుర్భాహ శ్చతుర్వ్యూహ శ్చతుర్గతిః ।

చతురాత్మా చతుర్భావ శ్చతుర్వేదవిదేకపాత్ ॥ 95

సమావర్తో నివృత్తాత్మా దుర్జయో దురతిక్రమః ।

దుర్లభో దుర్గమో దుర్గో దురావాసో దురారిహః ॥ 96

శుభాంగో లోకసారంగః సుతన్తుస్త్తువర్దనః ।

ఇంద్రకర్మా మహాకర్మా కృతకర్మా కృతాగమః ॥ 97

ఉద్భవః సున్దరః సున్దో రత్ననాభః సులోచనః ।

అర్కో వాజసనః శృంగీ జయన్తః సర్వవిజ్ఞయీ ॥ 98

సువర్ణబిందు రక్షోభ్యః సర్వవాగీశ్వరేశ్వరః ।

మహాహ్రదో మహాగర్తో మహాభూతో మహానిధిః ॥ 99

కుముదః కున్దరః కున్దః పర్జన్యః పావనో నిలః ।

అమృతాశో మృతవపుః సర్వజ్ఞః సర్వతోముఖః ॥ 100

సులభః సువ్రతః సిద్ధః శత్రుజిచ్ఛత్రుతాపనః ।

న్యగ్రో ధోదుమ్బరో శ్వత్థ శృణూరాంధ్రనిషూదనః ॥ 101

సహస్రార్చిః సప్తజిహ్వః సప్తేధాః సప్తవాహనః ।

అమూర్తిరనఘో చిన్మో భయకృద్భయనాశనః ॥ 102

- అణుర్బుహత్కృశః స్థూలో గుణభృన్నిర్గుణో మహాన్ ।
అధృతః స్వధృతః స్వాస్యః ప్రాగ్వంశో వంశవర్ధనః ॥ 103
- భారభృత్కథితో యోగీ యోగీశః సర్వకామదః ।
ఆశ్రమః శ్రమణః క్షామః సుపర్ణో వాయువాహనః ॥ 104
- ధనుర్ధరో ధనుర్వేదో దండో దమయితా దమః ।
అపరాజితః సర్వసహో నియంతా నియమోఽయమః ॥ 105
- సత్త్వవాన్ సాత్త్వికః సత్యః సత్యధర్మపరాయణః ।
అభిప్రాయః ప్రియార్హోఽర్హః ప్రియకృత్ ప్రీతివర్ధనః ॥ 106
- విహాయసగతిర్జ్యోతిః సురుచిర్హృతభుగ్విభుః ।
రవిర్విరోచనః సూర్యః సవితా రవిలోచనః ॥ 107
- అనంతో హుతభుగ్భీక్తా సుఖదో నైకజోఽగ్రజః ।
అనిర్విణ్ణః సదామర్షీ లోకాధిష్ఠానమద్భుతః ॥ 108
- సనాత్ సనాతనతమః కపిలః కపిరప్యయః ।
స్వస్తిదః స్వస్తికృత్ స్వస్తి స్వస్తిభుక్ స్వస్తిదక్షిణః ॥ 109
- అరౌద్రః కుండలీ చక్రీ విక్రమ్యూర్జితశాసనః ।
శబ్దాతిగః శబ్దసహః శిశిరః శర్వరీకరః ॥ 110
- అక్రూరః పేశలో దక్షో దక్షిణః క్షమిణాంవరః ।
విద్యత్తమో వీతభయః పుణ్యశ్రవణకీర్తనః ॥ 111

ఉత్తారణో దుష్కృతిహా పుణ్యో దుస్స్వప్ననాశనః ।

వీరహా రక్షణః సంతో జీవనః పర్యవస్థితః ॥ 112

అనంతరూపోఽనంతశ్రీః జితమన్యుర్భయాపహః ।

చతురస్రో గభీరాత్మా విదిశో వ్యాదిశో దిశః ॥ 113

అనాదిర్భూర్భువో లక్ష్మీః సువీరో రుచిరాంగదః ।

జననో జనజన్మాదిర్భీమో భీమపరాక్రమః ॥ 114

ఆధారనిలయోఽధాతా పుష్పహాసః ప్రజాగరః ।

ఊర్ద్వగః సత్పథాచారః ప్రాణదః ప్రణవః పణః ॥ 115

ప్రమాణం ప్రాణనిలయః ప్రాణభృత్ ప్రాణజీవనః ।

తత్త్వం తత్త్వవిదేకాత్మా జన్మమృత్యుజరాతిగః ॥ 116

భూర్భువఃస్వస్తరుస్తారః సవితా ప్రపితామహః ।

యజ్ఞో యజ్ఞపతిర్యజ్ఞా యజ్ఞాంగో యజ్ఞవాహనః ॥ 117

యజ్ఞభృద్ యజ్ఞకృద్ యజ్ఞీ యజ్ఞభుగ్ యజ్ఞసాధనః ।

యజ్ఞాంతకృద్ యజ్ఞగుహ్యామన్నమన్నాద ఏవ చ ॥ 118

ఆత్మయోనిః స్వయంజాతో వైఖానః సామగాయనః ।

దేవకీనన్దనః ప్రష్ఠాక్షితీశః పాపనాశనః ॥ 119

శంఖభృన్నన్దకీ చక్రీ శార్ఙ్గధన్వా గదాధరః ।

రథాంగపాణిరక్షోభ్యః సర్వప్రహరణాయుధః ॥ 120

॥ సర్వప్రహరణాయుధ ఓం నమ ఇతి ॥

వనమాలీ గదీ శార్ఙ్గీ శంఖీ చక్రీ చ నందకీ ।

శ్రీమాన్నారాయణో విష్ణుః వాసుదేవోఽభిరక్షతు । ❖

ఉత్తరపీఠికా

ఇతీదం కీర్తనీయస్య కేశవస్య మహాత్మనః ।

నామ్నాం సహస్రం దివ్యానామశేషేణ ప్రకీర్తితమ్ ॥ 121

య ఇదం శృణుయాన్నిత్యం యశ్చాపి పరికీర్తయేత్ ।

నాశుభం ప్రాప్నుయాత్కించిత్ సోఽముత్రేహ చ మానవః ॥ 122

వేదాంతగో బ్రాహ్మణః స్యాత్ క్షత్రియో విజయీ భవేత్ ।

వైశ్యో ధనసమృద్ధః స్యాత్ శూద్రః సుఖమవాప్నుయాత్ ॥ 123

ధర్మార్థీ ప్రాప్నుయాద్ధర్మమ్ అర్థార్థీ చార్థమాప్నుయాత్ ।

కామాన్ అవాప్నుయాత్ కామీ ప్రజార్థీ ప్రాప్నుయాత్ ప్రజామ్ ॥ 124

భక్తిమాన్ యః సదోత్థాయ శుచిస్తద్గతమానసః ।

సహస్రం వాసుదేవస్య నామ్నామేతత్ప్రకీర్తయేత్ ॥ 125

యశః ప్రాప్నోతి విపులం జ్ఞాతి ప్రాధాన్యమేవ చ ।

అచలాం శ్రియమాప్నోతి శ్రేయః ప్రాప్నోత్యనుత్తమమ్ ॥ 126

న భయం క్వచిదాప్నోతి వీర్యం తేజశ్చ విన్దతి ।

భవత్యరోగో ద్యుతిమాన్ బలరూపగుణాన్వితః ॥ 127

❖ ఈ శ్లోకమును రెండుమార్లు పఠింపవలెను.

- రోగార్తో ముచ్యతే రోగాద్భద్రో ముచ్యేత బన్ధనాత్ ।
భయాన్ముచ్యేత భీతస్తు ముచ్యేతాపన్న ఆపదః ॥ 128
- దుర్గాణ్యతితరత్యాశు పురుషః పురుషోత్తమమ్ ।
స్తువన్నామసహస్రేణ నిత్యం భక్తిసమన్వితః ॥ 129
- వాసుదేవాశ్రయో మర్త్యో వాసుదేవపరాయణః ।
సర్వపాపవిశుద్ధాత్మా యాతి బ్రహ్మ సనాతనమ్ ॥ 130
- న వాసుదేవభక్తానామ్ అశుభం విద్యతే క్వచిత్ ।
జన్మమృత్యుజరావ్యాధిభయం నైవోపజాయతే ॥ 131
- ఇమం స్తవమధీయానః శ్రద్ధాభక్తిసమన్వితః ।
యుజ్యేతాత్మసుఖక్షాంతి శ్రీధృతిస్మృతికీర్తిభిః ॥ 132
- న క్రోధో న చ మాత్సర్యం న లోభో నాశుభామతిః ।
భవంతి కృతపుణ్యానాం భక్తానాం పురుషోత్తమే ॥ 133
- ద్యౌః సచన్ద్రార్కనక్షత్రా ఖం దిశో భూర్మహోదధిః ।
వాసుదేవస్య వీర్యేణ విధృతాని మహాత్మనః ॥ 134
- ససురాసురగన్ధర్వం సయక్షోరగరాక్షసమ్ ।
జగద్వశే వర్తతేదం కృష్ణస్య సచరాచరమ్ ॥ 135
- ఇంద్రియాణి మనో బుద్ధిః సత్త్వం తేజో బలం ధృతిః ।
వాసుదేవాత్మకాన్యాయాః క్షేత్రం క్షేత్రజ్ఞ ఏవ చ ॥ 136

సర్వాగమానామాచారః ప్రథమం పరికల్పతే ।

ఆచారప్రభవో ధర్మో ధర్మస్య ప్రభురచ్యుతః ॥ 137

ఋషయః పితరో దేవా మహాభూతాని ధాతవః ।

జంగమాజంగమం చేదం జగన్నారాయణోద్భవమ్ ॥ 138

యోగో జ్ఞానం తథా సాంఖ్యం విద్యాః శిల్పాదికర్మ చ ।

వేదాః శాస్త్రాణి విజ్ఞానమేతత్సర్వం జనార్దనాత్ ॥ 139

ఏకో విష్ణుర్మహద్భూతం పృథగ్భూతాన్యనేకశః ।

త్రీన్ లోకాన్ వ్యాప్య భూతాత్మా భుక్తే విశ్వభుగవ్యయః ॥ 140

ఇమం స్తవం భగవతో విష్ణోర్వ్యాసేన కీర్తితమ్ ।

పఠేద్య ఇచ్ఛేత్పురుషః శ్రేయః ప్రాప్తుం సుఖాని చ ॥ 141

విశ్వేశ్వరమజం దేవం జగతః ప్రభవాప్యయమ్ ।

భజన్తి యే పుష్కరాక్షం న తే యాన్తి పరాభవమ్ ॥ 142

॥ న తే యాన్తి పరాభవమ్ ఓం నమ ఇతి ॥

అర్జున ఉవాచ

పద్మపత్రవిశాలాక్ష పద్మనాభ సురోత్తమ ।

భక్తానామనురక్తానాం త్రాతా భవ జనార్దన ॥ 1

శ్రీభగవానువాచ

యో మాం నామసహస్రేణ స్తోతుమిచ్ఛతి పాండవ ।
 సోఽహమేకేన శ్లోకేన స్తుత ఏవ న సంశయః ॥ 2
 ॥ స్తుత ఏవ న సంశయః ఓం నమ ఇతి ॥

వ్యాస ఉవాచ

వాసనాద్వాసుదేవస్య వాసితం భువనత్రయమ్ ।
 సర్వభూతనివాసోఽసి వాసుదేవ నమోఽస్తు తే ॥ 3
 ॥ శ్రీవాసుదేవ నమోఽస్తుత ఓం నమ ఇతి ॥

పార్వత్యువాచ

కేనోపాయేన లఘునా విష్ణోర్నామసహస్రకమ్ ।
 పఠ్యతే పండితైర్నిత్యం శ్రోతుమిచ్ఛామ్యహం ప్రభో ॥ 4

ఈశ్వర ఉవాచ

శ్రీ రామ రామ రామేతి రమే రామే మనోరమే ।
 సహస్రనామ తత్తుల్యం రామ నామ వరాననే ॥ 5
 ॥ రామ నామ వరానన ఓం నమ ఇతి ॥

బ్రహ్మోవాచ

నమోఽస్త్వనంతాయ సహస్రమూర్తయే
 సహస్రపాదాక్షిశిరోరుబాహవే ।

సహస్రనామ్నో పురుషాయ శాశ్వతే

సహస్రకోటీయుగధారిణే నమః ॥ 6

॥ సహస్రకోటీయుగధారిణే నమః ఓం నమః ఇతి ॥

సంజయ ఉవాచ

యత్ర యోగేశ్వరః కృష్ణో యత్ర పార్థో ధనుర్ధరః ।

తత్ర శ్రీర్విజయో భూతి ర్ద్రువా నీతిర్మతిర్మమ ॥ 7

శ్రీభగవానువాచ

అనన్యాశ్చింతయంతో మాం యే జనాః పర్యుపాసతే ।

తేషాం నిత్యాభియుక్తానాం యోగక్షేమం వహామ్యహమ్ ॥ 8

పరిత్రాణాయ సాధూనాం వినాశాయ చ దుష్కుతామ్ ।

ధర్మసంస్థాపనార్థాయ సంభవామి యుగే యుగే ॥ 9

ఆర్తా విషణ్ణా శ్శిథిలాశ్చ భీతాః

ఘోరేషు చ వ్యాధిషు వర్తమానాః ।

సంకీర్త్య నారాయణశబ్దమాత్రం

విముక్తదుఃఖాః సుఖినో భవంతి ॥ 10


కాయేన వాచా మనసేంద్రియైర్వా

బుద్ధ్యాఽఽత్మనా వా ప్రకృతేః స్వభావాత్ ।

కరోమి యద్యత్ సకలం పరస్మై

నారాయణాయేతి సమర్పయామి ॥ 11

॥ ఇతి శ్రీమహాభారతే శతసాహస్రికాయాం సంహితాయాం
వైయాసిక్యామ్ ఆనుశాసనికపర్వణి శ్రీభీష్మయుధిష్ఠిరసంవాదే
శ్రీవిష్ణుసహస్రనామస్తోత్రం సంపూర్ణమ్ ॥



॥ ఓం శ్రీం శ్రియై నమః ॥

శ్రీలక్ష్మణోత్తరశతనామస్తోత్రమ్

హరిః ఓమ్

దేవ్యవాచ

దేవదేవ! మహాదేవ! త్రికాలజ్ఞ మహేశ్వర ।

కరుణాకర దేవేశ! భక్తానుగ్రహకారక ।

అష్టోత్తరశతం లక్ష్మ్యః శోతుమిచ్ఛామి తత్త్వతః ॥ 1

ఈశ్వర ఉవాచ

దేవి సాధు మహాభాగే మహాభాగ్యప్రదాయకమ్ ।

సర్వైశ్వర్యకరం పుణ్యం సర్వపాపప్రణాశనమ్ ॥ 2

సర్వదారిద్ర్యశమనం శ్రవణాద్భుక్తి ముక్తిదమ్ ।
 రాజవశ్యకరం దివ్యం గుహ్యద్గుహ్యతరం పరమ్ ॥ 3
 దుర్లభం సర్వదేవానాం చతుష్షష్టికళాస్పదమ్ ।
 పద్మాదీనాం వరాంతానాం నిధీనాం నిత్యదాయకమ్ ॥ 4
 సమస్తదేవసంసేవ్యమ్ అణిమాద్యష్టసిద్ధిదమ్ ।
 కిమత్ర బహునోక్తేన దేవీప్రత్యక్షదాయకమ్ ॥ 5
 తవ ప్రీత్యాఽద్య వక్ష్యామి సమాహితమనాశ్చుణు ।
 అష్టోత్తరశతస్యాస్య మహాలక్ష్మీస్తు దేవతా ॥ 6
 క్తీం బీజపదమిత్సుక్తం శక్తిస్తు భువనేశ్వరీ ।
 అంగన్యాసః కరన్యాసః స ఇత్యాది ప్రకీర్తితః ॥ 7

ధ్యానమ్

వందే పద్మకరాం ప్రసన్నవదనాం సౌభాగ్యదాం భాగ్యదామ్
 హస్తాభ్యామభయప్రదాం మణిగణైర్నానావిధైర్భూషితామ్ ।
 భక్తాభీష్టఫలప్రదాం హరిహరబ్రహ్మాదిభిస్సేవితాం
 పార్శ్వే పంకజశంఖపద్మనిధిభిర్యుక్తాం సదా శక్తిభిః ॥ 8
 సరసిజనయనే సరోజహస్తే

ధవళతరాంశుకగంధమాల్యశోభే ।

భగవతి హరివల్లభే మనోజ్ఞే

త్రిభువనభూతికరి ప్రసీద మహ్యమ్ ॥ 9

- ప్రకృతిం వికృతిం విద్యాం సర్వభూతహితప్రదామ్ ।
 శ్రద్ధాం విభూతిం సురభిం నమామి పరమాత్మికామ్ ॥ 10
- వాచం పద్మాలయాం పద్మాం శుచిం స్వాహాం స్వధాం సుధామ్ ।
 ధన్యాం హిరణ్మయీం లక్ష్మీం నిత్యపుష్పాం విభావరీమ్ ॥ 11
- అదితిం చ దితిం దీప్తాం వసుధాం వసుధారిణీమ్ ।
 నమామి కమలాం కాంతాం కామాక్షీం క్రోధసంభవామ్ ॥ 12
- అనుగ్రహప్రదాం బుద్ధిమ్ అనఘాం హరివల్లభామ్ ।
 అశోకామమృతాం దీప్తాం లోకశోకవినాశినీమ్ ॥ 13
- నమామి ధర్మనిలయాం కరుణాం లోకమాతరమ్ ।
 పద్మప్రియాం పద్మహస్తాం పద్మాక్షీం పద్మసుందరీమ్ ॥ 14
- పద్మోద్భవాం పద్మముఖీం పద్మనాభప్రియాం రమామ్ ।
 పద్మమాలాధరాం దేవీం పద్మినీం పద్మగంధినీమ్ ॥ 15
- పుణ్యగంధాం సుప్రసన్నాం ప్రసాదాభిముఖీం ప్రభామ్ ।
 నమామి చంద్రవదనాం చంద్రాం చంద్రసహోదరీమ్ ॥ 16
- చతుర్భుజాం చంద్రరూపా మిందిరామిందుశీతలామ్ ।
 ఆహ్లాదజననీం పుష్టిం శివాం శివకరీం సతీమ్ ॥ 17
- విమలాం విశ్వజననీం పుష్టిం దారిద్ర్యనాశినీమ్ ।
 ప్రీతిపుష్కరిణీం శాంతాం శుక్లమాల్యాంబరాం శ్రియమ్ ॥ 18

- భాస్కరీం బిల్వనిలయాం వరారోహం యశస్వినీమ్ ।
వసుంధరాముదారాంగాం హరిణీం హేమమాలినీమ్ ॥ 19
- ధనధాన్యకరీం సిద్ధిం స్త్రైణసౌమ్యాం శుభప్రదామ్ ।
నృపవేశ్మగతానందాం వరలక్ష్మీం వసుప్రదామ్ ॥ 20
- శుభాం హిరణ్యప్రాకారాం సముద్రతనయాం జయామ్ ।
నమామి మంగళాం దేవీం విష్ణువక్షఃస్థలస్థితామ్ ॥ 21
- విష్ణుపత్నీం ప్రసన్నాక్షీం నారాయణసమాశ్రితామ్ ।
దారిద్ర్యధ్వంసినీం దేవీం సర్వోపద్రవ వారిణీమ్ ॥ 22
- నవదుర్గాం మహాకాళీం బ్రహ్మవిష్ణుశివాత్మికామ్ ।
త్రికాలజ్ఞానసంపన్నాం నమామి భువనేశ్వరీమ్ ॥ 23
- లక్ష్మీం క్షీరసముద్రరాజతనయాం శ్రీరంగధామేశ్వరీం
దాసీభూతసమస్తదేవవనితాం లోకైక దీపాంకురామ్ ।
శ్రీమన్మందకటాక్షలబ్ధవిభవ బ్రహ్మాండగంగాధరాం
త్వాం త్రైలోక్యకుటుంబినీం సరసిజాం వందే ముకుందప్రియామ్ ॥ 24
- మాతర్భూమామి కమలే కమలాయతాక్షి
శ్రీవిష్ణుహృత్కమలవాసిని విశ్వమాతః ।
క్షీరోదజే కమలకోమలగర్భగౌరి
లక్ష్మీ ప్రసీద సతతం నమతాం శరణ్యే ॥ 25

త్రికాలం యో జపేద్విద్వాన్ షణ్మాసం విజితేంద్రియః ।
 దారిద్ర్యధ్వంసనం కృత్వా సర్వమాప్నోత్యయత్నతః ॥ 26
 దేవీనామసహస్రేషు పుణ్యమష్టోత్తరం శతమ్ ।
 యేన శ్రియమవాప్నోతి కోటిజన్మ దరిద్రతః ॥ 27
 భృగువారే శతం ధీమాన్ పఠేద్వత్సర మాత్రకమ్ ।
 అష్టైశ్చర్యమవాప్నోతి కుబేర ఇవ భూతలే ॥ 28
 దారిద్ర్యమోచనం నామ స్తోత్రమంబాపరం శతమ్ ।
 యేన శ్రియమవాప్నోతి కోటిజన్మదరిద్రతః ॥ 29
 భుక్త్వా తు విపులాన్ భోగాన్ అన్తే సాయుజ్యమాప్నుయాత్ ।
 ప్రాతఃకాలే పఠేన్నిత్యం సర్వదుఃఖోపశాంతయే ।
 పఠంస్తు చింతయేత్ దేవీం సర్వాభరణభూషితామ్ ॥ 30
 ఇతి శ్రీలక్ష్మ్యష్టోత్తర శతనామస్తోత్రం సమాప్తమ్.



కనకధారా స్తోత్రమ్

వందే వందారుమందారమ్ ఇందిరానందకందళమ్ ।
 అమందానందసందోహబంధురం సింధురాననమ్ ॥ 1
 అంగం హరేః పులకభూషణమాశ్రయంతీ
 భృంగాంగనేవ ముకుళాభరణం తమాలమ్ ।

అంగీకృతాఖిల విభూతిరపాంగలీలా

మాంగల్యదాఽస్తు మమ మంగళదేవతాయాః ॥ 2

ముగ్ధా ముహూర్విదధతీ వదనే మురారేః

ప్రేమత్రపా ప్రణిహితాని గతాగతాని ।

మాలా దృశోర్మధుకరీవ మహోత్పలే యా

సా మే శ్రియం దిశతు సాగర సంభవాయాః ॥ 3

విశ్వామరేంద్రపదవిభ్రమదానదక్షమ్

ఆనందహేతురధికం మురవిద్విషోఽపి ।

ఈషన్నిషీదతు మయి క్షణమీక్షణార్థమ్

ఇందీవరోదరసహోదరమిందిరాయాః ॥ 4

ఆమీలితాక్షమధిగమ్య ముదా ముకుందమ్

ఆనందకందమనిమేష మనంగతంత్రమ్ ।

ఆకేకరస్థితకనీనికపద్మనేత్రం

భూత్యై భవేన్మమ భుజంగశయాంగనాయాః ॥ 5

కాలాంబుదాఖిలలితోరసి కైటభారేః

ధారాధరే స్ఫురతి యా తటిదంగనేవ ।

మాతుస్సమస్తజగతాం మహనీయమూర్తిః

భద్రాణి మే దిశతు భార్గవనందనాయాః ॥ 6

బాహ్వాంతరే మురజితః శ్రితకౌస్తుభే యా

హారావళీవ హరినీలమయీ విభాతి ।

కామప్రదా భగవతోఽపి కటాక్షమాలా

కల్యాణమావహతు మే కమలాలయాయాః ॥ 7

ప్రాప్తం పదం ప్రథమతః ఖలు యత్ప్రభావాత్

మాంగల్యభాజి మధుమాధిని మన్మథేన ।

మయ్యాపతేత్ తదిహ మంథరమీక్షణార్థం

మందాలసం చ మకరాలయకన్యకాయాః ॥ 8

దద్యార్దయానుపవనో ద్రవిణాంబుధారామ్

అస్మిన్నకించనవిహంగశిశౌ విషణ్ణే ।

దుష్కర్మఘర్మమపనీయ చిరాయ దూరం

నారాయణప్రణయినీ నయనాంబువాహాః ॥ 9

ఇష్టా విశిష్టమతయోఽపి యయా దయార్ద్ర -

దృష్ట్యా త్రివిష్టపపదం సులభం లభన్తే ।

దృష్టిః ప్రహృష్టకమలోదరదీప్తిరిష్టాం

పుష్టిం కృషీష్ట మమ పుష్కరవిష్టరాయాః ॥ 10

గీర్తేవతేతి గరుడధ్వజసుందరీతి

శాకంభరీతి శశిశేఖరవల్లభేతి ।

సృష్టిస్థితిప్రళయకేళిషు సంస్థితాయై

తస్యై నమస్త్రిభువనైకగురోస్తరుణ్యై ॥ 11

శ్రుత్యై నమోఽస్తు శుభకర్మఫలప్రసూత్యై

రత్యై నమోఽస్తు రమణీయగుణార్ణవాయై ।

శక్త్యై నమోఽస్తు శతపత్రనికేతనాయై

పుష్ప్యై నమోఽస్తు పురుషోత్తమవల్లభాయై ॥ 12

నమోఽస్తు నాళీకనిభాననాయై

నమోఽస్తు దుగ్ధోదధిజన్మభూమ్యై ।

నమోఽస్తు సోమామృతసోదరాయై

నమోఽస్తు నారాయణవల్లభాయై ॥ 13

నమోఽస్తు హేమాంబుజపీఠికాయై

నమోఽస్తు భూమండలనాయికాయై ।

నమోఽస్తు దేవాది దయాపరాయై

నమోఽస్తు శార్ఙ్గాయుధవల్లభాయై ॥ 14

నమోఽస్తు దేవ్యై భృగునందనాయై

నమోఽస్తు విష్ణోరురసి స్థితాయై ।

నమోఽస్తు లక్ష్మ్యై కమలాలయాయై

నమోఽస్తు దామోదరవల్లభాయై ॥ 15

నమోఽస్తు కాంత్యై కమలేక్షణాయై

నమోఽస్తు భూత్యై భువనప్రసూత్యై ।

నమోఽస్తు దేవాదిభిరర్చితాయై

నమోఽస్తు నందాత్మజవల్లభాయై ॥ 16

సంపత్కరాణి సకలేంద్రియనందనాని

సామ్రాజ్యదాననిపుణాని సరోరుహాక్షి! ।

త్వద్వీక్షితాని దురితాహరణోద్యతాని

మామేవ మాతరనిశం కలయంతు మాన్యే! ॥ 17

యత్ కటాక్షసముపాసనావిధి:

సేవకస్య సకలార్థసంపద: ।

సంతనోతి వచనాంగమానసై:

తాం మురారిహృదయేశ్వరీం భజే ॥ 18

సరసిజనిలయే! సరోజహస్తే!

ధవళతమాంశుకగంధమాల్యశోభే! ।

భగవతి! హరివల్లభే! మనోజ్ఞే!

త్రిభువనభూతికరి! ప్రసీద మహ్యామ్ ॥ 19

దిగ్భస్తిభి: కనకకుంభముఖావస్పృష్ట -

స్వర్వాహినీవిమలచారుజలాఘ్లాతాంగీమ్ ।

ప్రాతర్నమామి జగతాం జననీమశేష -

లోకాధినాథగృహిణీమ్ అమృతాబ్ధిపుత్రీమ్ ॥ 20

కమలే! కమలాక్షవల్లభే! త్వం

కరుణాపూర తరంగితైరపాంగై: ।

అవలోకయ మామకించనానాం

ప్రథమం పాత్రమకృత్రిమం దయాయా: ॥ 21

బిల్వాటవీమధ్యలసత్సరోజే

సహస్రపత్రే సుఖసన్నివిష్టామ్ ।

అష్టాపదాంభోరుహపాణిపద్మాం

సువర్ణవర్ణాం ప్రణమామి లక్ష్మీమ్ ॥ 22

కమలాసనపాణినా లలాటే

లిఖితామక్షరపంక్తిమస్య జంతోః ।

పరిమార్జయ మాతరంఘ్రిణా తే

ధనికద్వారనివాసదుఃఖదోగ్రీమ్ ॥ 23

అంభోరుహం జన్మగృహం భవత్వాః

వక్షస్థలం భర్తృగృహం మురారేః ।

కారుణ్యతః కల్పయ పద్మవాసే

లీలాగృహం మే హృదయారవిందమ్ ॥ 24

స్తువంతి యే స్తుతిభిరమూభిరన్వహం

త్రయీమయీం త్రిభువనమాతరం రమామ్ ।

గుణాధికా గురుతరభాగ్యభాజినో

భవంతి తే భువి బుధభావితాశయాః ॥ 25

సువర్ణధారాస్తోత్రం యచ్ఛంకరాచార్యనిర్మితమ్ ।

త్రిసంధ్యం యః పఠేన్నిత్యం స కుబేరసమో భవేత్ ॥ 26

॥ ఇతి శ్రీమచ్ఛంకరభగవత్కృతం కనకధారాస్తోత్రమ్ ॥



శ్రీ ఆదిత్య హృదయ స్తోత్రమ్

తతో యుద్ధపరిశ్రాంతం సమరే చింతయా స్థితమ్ ।
రావణం చాగ్రతో దృష్ట్వా యుద్ధాయ సముపస్థితమ్ । 1

దైవతైశ్చ సమాగమ్య ద్రష్టుమభ్యాగతో రణమ్ ।
ఉపగమ్యాబ్రవీద్రామమగస్త్యో భగవాన్ ఋషిః । 2

అగస్త్య ఉవాచ

రామ! రామ! మహాబాహో! శృణు గుహ్యం సనాతనమ్ ।
యేన సర్వానరీన్ వత్స! సమరే విజయిష్యసే । 3

ఆదిత్యహృదయం పుణ్యం సర్వశత్రువినాశనమ్ ।
జయావహం జపేన్నిత్యం అక్షయ్యం పరమం శుభమ్ । 4

సర్వమంగళమాంగల్యం సర్వపాపప్రణాశనమ్ ।
చింతాశోకప్రశమనమాయుర్వర్ధనముత్తమమ్ । 5

రశ్మిమంతం సముద్యంతం దేవాసురనమస్కృతమ్ ।
పూజయస్వ వివస్వంతం భాస్కరం భువనేశ్వరమ్ । 6

సర్వదేవాత్మకో హ్యేష తేజస్వీ రశ్మిభావనః ।
ఏష దేవాసురగణాన్ లోకాన్ పాతి గభస్తిభిః ॥ 7

ఏష బ్రహ్మ చ విష్ణుశ్చ శివః స్కందః ప్రజాపతిః ।
మహేంద్రో ధనదః కాలో యమస్సోమో హ్యపాంపతిః ॥ 8

పితరో వసవః సాధ్యా హ్యశ్వినౌ మరుతో మనుః ।
వాయుర్వహ్నిః ప్రజాః ప్రాణ ఋతుకర్తాప్రభాకరః ॥ 9

ఆదిత్యస్సవితా సూర్యః ఖగః పూషా గభస్తిమాన్ ।
సువర్ణసదృశో భానుర్ద్విరణ్యరేతా దివాకరః ॥ 10

హరిదశ్వః సహస్రార్చిః సప్తసప్తిర్మరీచిమాన్ ।
తిమిరోన్మథనశ్చంభుస్తృష్టా మార్తండకోఽంశుమాన్ ॥ 11

హిరణ్యగర్భః శిశిరస్తపనో భాస్కరో రవిః ।
అగ్నిగర్భోఽదితేః పుత్రః శంఖః శిశిరనాశనః ॥ 12

వ్యోమనాథస్తమోభేదీ ఋగ్యజుస్సామపారగః ।
ఘనవృష్టి రపాంమిత్రో వింధ్యవీధీష్ణవంగమః ॥ 13

ఆతపీ మండలీ మృత్యుః పింగళ స్సర్వతాపనః ।
కవిర్విశ్వో మహాతేజా రక్తస్సర్వభవోద్భవః । 14

నక్షత్రగ్రహతారాణామధిపో విశ్వభావనః ।
తేజసామపి తేజస్వీ ద్వాదశాత్మాన్ నమోఽస్తు తే । 15

నమః పూర్వాయ గిరయే పశ్చిమాయాద్రయే నమః ।
జ్యోతిర్గణానాం పతయే దినాధిపతయే నమః । 16

జయాయ జయభద్రాయ హర్వశ్వాయ నమో నమః ।
నమో నమస్సహస్రాంశో! ఆదిత్యాయ నమో నమః । 17

నమ ఉగ్రాయ వీరాయ సారంగాయ నమో నమః ।
నమః పద్మప్రబోధాయ ప్రచండాయ నమో నమః । 18

బ్రహ్మేశానాచ్యుతేశాయ సూర్యాయాదిత్యవర్చసే ।
భాస్వతే సర్వభక్షాయ రౌద్రాయ వపుషే నమః । 19

తమోఘ్నాయ హిమఘ్నాయ శత్రుఘ్నాయామితాత్మానే ।
కృతఘ్నఘ్నాయ దేవాయ జ్యోతిషాం పతయే నమః । 20

తప్తచామీకరాభాయ హరయే విశ్వకర్మణే ।
నమస్తమోఽభినిఘ్నాయ రుచయే లోకసాక్షిణే । 21

నాశయత్యేష వై భూతం తమేవ సృజతి ప్రభుః ।
పాయత్యేష తపత్యేష వర్షత్యేష గభస్తిభిః । 22

ఏష సుప్తేషు జాగర్తి భూతేషు పరినిష్ఠితః ।
ఏష చైవాగ్నిహోత్రం చ ఫలం చైవాగ్నిహోత్రిణామ్ । 23

దేవాశ్చ క్రతవశ్చైవ క్రతూనాం ఫలమేవ చ ।
యాని కృత్యాని లోకేషు సర్వేషు పరమప్రభుః । 24

వినమాపత్సు కృచ్ఛేషు కాంతారేషు భయేషు చ ।
కీర్తయన్ పురుషః కశ్చిన్నావసీదతి రాఘవ! । 25

పూజయస్వేనమేకాగ్రో దేవదేవం జగత్పతిమ్ ।
వీతత్త్రిగుణితం జప్త్వా యుద్ధేషు విజయిష్యసి । 26

అస్మిన్ క్షణే మహాబాహో! రావణం త్వం వధిష్యసి ।
వీవముక్త్యా తదాఽగస్త్యో జగామ చ యథాగతమ్ । 27

వీతచ్ఛ్రుత్వా మహాతేజా నష్టశోకోఽభవత్ తదా ।
ధారయామాస సుప్రీతో రాఘవః ప్రయతాత్మవాన్ । 28

ఆదిత్యం ప్రేక్ష్య జప్తేదం పరం హర్షమవాప్తవాన్ ।
త్రైరాచమ్య శుచిర్భూత్వా ధనురాదాయ వీర్యవాన్ । 29

రావణం ప్రేక్ష్య హృష్టాత్మా జయార్థం సముపాగమత్ ।
సర్వయత్నేన మహతా వధే తస్య వృతోఽభవత్ । 30

అథ రవిరవదన్నిరీక్ష్య రామం

ముదితమనాః పరమం ప్రహృష్యమాణః ।

నిశిచరపతిసంక్షయం విదిత్వా

సురగణమధ్యగతో వచస్త్వరేతి । 31

ఇత్యార్షే శ్రీమద్రామాయణే వాల్మీకీయే (ఆదికావ్యే), యుద్ధకాండే

పంచాధికశతతమః సర్గః (105)

(ఆదిత్యహృదయస్తోత్రమ్)

హరిః ఓం తత్సత్



N. DHUPATHI

BA, DCE

H.No. 3-16-109/638,

Sl.No. 03, Vasavindagar,

Ramanthapur, Hyd-13.

Ph. No. : 040-27034773



Aham Brahmasmi